

15 -ാം കേരള നിയമസഭ

9 -ാം സമ്മേളനം

നക്ഷത്രചിഹ്നമിട്ട ചോദ്യം നം. 24

08-08-2023 - ൽ മറുപടിയ്ക്ക്

ആഭ്യന്തര വകുപ്പിന്റെ ലഹരിവിരുദ്ധ നടപടികൾ

ചോദ്യം	ഉത്തരം
<p align="center">ശ്രീമതി സി. കെ. ആശ, ശ്രീ പി എസ് സുപാൽ, ശ്രീ വി ശശി, ശ്രീ. വാഴൂർ സോമൻ</p>	<p align="center">ശ്രീ. പിണറായി വിജയൻ (മുഖ്യമന്ത്രി)</p>
<p>(എ) സംസ്ഥാനത്ത് ആശങ്കാജനകമായി വർദ്ധിച്ചുവരുന്ന ലഹരി, മയക്കുമരുന്നുകേസുകൾ തടയാൻ ആഭ്യന്തര വകുപ്പിന്റെ നിലവിലുള്ള പദ്ധതികൾ കൂടുതൽ വിപുലവും കാര്യക്ഷമവുമാക്കേണ്ടതിന്റെ ആവശ്യകത ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;</p>	<p>(എ) സമൂഹത്തിനാകെ ആശങ്കാജനകമായി കൊണ്ടിരിക്കുന്ന മഹാവിപത്തായ ലഹരി ഉപയോഗം തടയാനും നിരന്തരബോധവൽക്കരണത്തിനുമായി വിപുലമായ ക്യാമ്പൈനുകളാണ് സംസ്ഥാനത്ത് സംഘടിപ്പിച്ചുവരുന്നത്. അതോടൊപ്പം രാജ്യത്ത് ലഹരി വിൽപ്പന സംഘങ്ങളുടെ ശൃംഖല ഏറിവരുന്ന സാഹചര്യത്തിൽ അത്തരം സംഘങ്ങൾക്കെതിരെ കർശനമായ നടപടികളും സ്വീകരിച്ചുവരുന്നു.</p> <p>‘No to Drugs’ ക്യാമ്പൈൻ</p> <p>പൊതുജന പങ്കാളിത്തത്തോടെ 2022 ലെ ഗാന്ധി ജയന്തി ദിനത്തിൽ ആരംഭിച്ച് 2023 ലെ റിപ്പബ്ലിക്ദിനത്തിൽ അവസാനിക്കും വിധം രണ്ടു ഘട്ടങ്ങളിലായി ഒരു കോടിയോളം പേർ പങ്കെടുത്ത ‘No to Drugs’ ക്യാമ്പൈൻ സംഘടിപ്പിച്ചു. നാനാവിഭാഗത്തിലുള്ള ആളുകളുടെയും പങ്കാളിത്തംകൊണ്ട് സജീവമായ ഒരു പ്രവർത്തനമായിരുന്നു ഇത്. മയക്കുമരുന്നിന്റെ വിപത്തുകളുമായി ബന്ധപ്പെട്ട സന്ദേശം ജനങ്ങളിൽ എത്തിക്കുന്നതിനായി കുടുംബശ്രീ, ഗ്രന്ഥശാലകൾ, ക്ലബ്ബുകൾ, റസിഡൻസ് അസോസിയേഷനുകൾ, വിമുക്തി ക്ലബ്ബുകൾ എന്നിവയുടെ സജീവ പങ്കാളിത്തം ഈ ക്യാമ്പൈനിൽ ഉടനീളം ഉണ്ടായിട്ടുണ്ട്.</p> <p>ക്യാമ്പൈന്റെ മൂന്നാം ഘട്ടം വിദ്യാഭ്യാസ സ്ഥാപനങ്ങളെ കേന്ദ്രീകരിച്ചാണ് നടപ്പാക്കി വരുന്നത്. ഈ പ്രവർത്തനങ്ങൾ കൂടുതൽ വിപുലവും കാര്യക്ഷമവുമാക്കുക മാത്രമല്ല, ഒരു തുടർപ്രക്രിയയായി നിലനിർത്തുന്നതിനുള്ള തീരുമാനമാണ് കൈക്കൊണ്ടിട്ടുള്ളത്.</p> <p>സ്പെഷ്യൽ ഓപ്പറേഷൻ ഗ്രൂപ്പ്</p>

ലഹരിവിരുദ്ധ പ്രവർത്തനങ്ങൾ നടത്തുന്നതിന് എല്ലാ പോലീസ് സ്റ്റേഷനുകളിലും സബ് ഇൻസ്പെക്ടർമാരുടെ നേതൃത്വത്തിൽ 2 പോലീസുകാർ ഉൾപ്പെടുന്ന ഒരു സ്പെഷ്യൽ ഓപ്പറേഷൻ ഗ്രൂപ്പ് രൂപീകരിച്ചിട്ടുണ്ട്. പൊതുജനങ്ങൾക്ക് മയക്കുമരുന്നുമായി ബന്ധപ്പെട്ട കുറ്റകൃത്യങ്ങളെ സംബന്ധിച്ച വിവരങ്ങൾ വാട്സാപ്പ് മുഖേനയോ ഫോൺ മുഖാന്തിരമോ അറിയിക്കുന്നതിനായി 9497927797 എന്ന ഹെൽപ്പ് ലൈൻ നമ്പർ നിലവിലുണ്ട്. വിവരം നൽകുന്ന സ്ത്രോതസ്സ് തികച്ചും രഹസ്യമായി സൂക്ഷിക്കുമെന്നതിനാൽ നിരവധി പേർ ഈ സംവിധാനം ഉപയോഗിച്ചു വരുന്നു.

സംയുക്ത പ്രവർത്തനങ്ങൾ

ലഹരിപദാർത്ഥങ്ങളുടെ ദുരുപയോഗം നടക്കാനിടയുള്ള സ്ഥലങ്ങളിൽ എക്സൈസ്, പോലീസ്, വനം വകുപ്പ് എന്നിവയുടെ നേതൃത്വത്തിൽ നിരന്തര രഹസ്യ നിരീക്ഷണം നടത്തിവരുന്നു. ഒപ്പം, പോലീസും എക്സൈസും ശക്തമായ എൻഫോഴ്സ്മെന്റ് പ്രവർത്തനങ്ങളാണ് നടത്തുന്നത്. ദൈനംദിന പരിശോധനകൾക്കു പുറമെ പ്രത്യേക കോമ്പിങ്ങ് ഓപ്പറേഷനുകൾ, രാത്രികാല സ്പെഷ്യൽ പരിശോധനകൾ എന്നിവ പോലീസ്, എക്സൈസ് വകുപ്പുകൾ നടത്തിവരുന്നു.

ലഹരിവിരുദ്ധ പ്രവർത്തനങ്ങൾ ഊർജ്ജിതമാക്കുന്നതിന്റെ ഭാഗമായി എല്ലാ പോലീസ് ജില്ലകളിലും DANSAF (District Anti-Narcotic Special Action Force) ടീം രൂപീകരിച്ചു. മയക്കുമരുന്ന് വിതരണക്കാരെയും അതുമായി ബന്ധപ്പെട്ട് പ്രവർത്തിക്കുന്നവരെയും പ്രത്യേകം നിരീക്ഷിച്ച് NDPS ആക്ട് പ്രകാരം കുറ്റവാളികളെ നിയമത്തിന് മുമ്പിൽ കൊണ്ടുവരുന്നതിന് DANSAF ടീമിന് സാധിക്കുന്നുണ്ട്.

കേന്ദ്ര സർക്കാരിന്റെ കീഴിലുള്ള Narcotics Control Bureau (NCB) യുടെ പ്രവർത്തനങ്ങൾക്ക് ആവശ്യമായ സഹായം നൽകുന്നതിനും മയക്കുമരുന്ന് ഉത്പാദനവും വിതരണവും തടയുന്നതിന് ഇതര സംസ്ഥാനങ്ങളുമായി ചേർന്ന് നടപടികൾ സ്വീകരിക്കുന്നതിനും Anti Narcotic Task Force (ANTF) നോഡൽ ഓഫീസറെ ചുമതലപ്പെടുത്തിയിട്ടുണ്ട്. ക്രമസമാധാന ചുമതലയുള്ള എ.ഡി. ജി.പിയാണ് ANTF ന്റെ തലവൻ.

'യോദ്ധാവ്'

സ്ത്രീ വിദ്യാർത്ഥികൾക്കിടയിലെ ലഹരിവ്യാപനം

തടയുന്നതിനായി കാര്യക്ഷമമായ ഇടപെടലുകളാണ് പോലീസ് നടത്തിവരുന്നത്. പൊതുജനങ്ങളിലും വിദ്യാർത്ഥികളിലും മയക്കുമരുന്ന് ഉപഭോഗത്തിനെതിരെ അവബോധം സൃഷ്ടിക്കുന്നതിനും മയക്കുമരുന്ന് ഇരകളെ തിരിച്ചറിയുന്നതിനുമായി ആരംഭിച്ച പുതിയ ക്യാമ്പൈനയാണ് യോദ്ധാവ്. ഈ പരിപാടിയുടെ ഭാഗമായി യോദ്ധാവായി തെരഞ്ഞെടുക്കപ്പെട്ട അധ്യാപകർക്ക് മയക്കുമരുന്ന് ഉപയോഗിക്കുന്ന വിദ്യാർത്ഥികളെ കണ്ടെത്തുന്നതിനും അവർക്ക് ആവശ്യമുള്ള കൗൺസിലിംഗ് നൽകുന്നതിനുമുള്ള പരിശീലനം നൽകിവരുന്നു. സ്റ്റുഡൻറ് പോലീസ് കേഡറ്റുകൾക്ക് ലഹരിവിരുദ്ധ പ്രവർത്തനത്തിനാവശ്യമായ പരിശീലനം നൽകിവരുന്നു. ജനമൈത്രി സുരക്ഷാ സമിതികളുടെ ആഭിമുഖ്യത്തിൽ ലഹരിവിരുദ്ധ അവബോധന പ്രവർത്തനങ്ങൾ വ്യാപകമായി സംഘടിപ്പിക്കുവാനുമായി സ്കൂൾ പ്രൊട്ടക്ഷൻ ഗ്രൂപ്പുകളുടെ പ്രവർത്തനങ്ങൾ കൂടുതൽ ശക്തിപ്പെടുത്തും. ലഹരിവിൽപ്പന സംശയിക്കുന്ന കച്ചവടസ്ഥാപനങ്ങളിൽ പോലീസിന്റെയും എക്സൈസിന്റെയും നിരീക്ഷണം ശക്തമാക്കാനും നടപടി സ്വീകരിച്ചിട്ടുണ്ട്.

നിരീക്ഷണ സംവിധാനങ്ങൾ

സ്കൂൾ പരിസരത്തുള്ള വ്യാപാര സ്ഥാപനങ്ങൾ ഇത്തരം പദാർത്ഥങ്ങൾ വിൽപ്പന നടത്തുന്നതായി കണ്ടെത്തിയാൽ അവ പൂട്ടുന്നതിന് തദ്ദേശസ്വയംഭരണ സ്ഥാപനങ്ങൾക്ക് ആവശ്യമായ വിവരങ്ങൾ കൈമാറിവരുന്നു. സംസ്ഥാനത്തെ വിദ്യാലയങ്ങളിൽ ആൻറിനർക്കോട്ടിക് ക്ലബ്ബുകൾ രൂപീകരിക്കുകയും അധ്യാപകർക്കും വിദ്യാർത്ഥികൾക്കും രക്ഷിതാക്കൾക്കും മയക്കുമരുന്നിന്റെ ദുഷ്യവശങ്ങളെക്കുറിച്ച് നിരന്തരബോധവൽക്കരണം നൽകിവരുകയും ചെയ്യുന്നുണ്ട്. സ്കൂൾ-കോളേജ് പരിസരങ്ങൾ, ബസ് സ്റ്റോപ്പുകൾ, സ്കൂളിനു സമീപത്തെ കടകൾ എന്നിവിടങ്ങളിൽ മെറ്റി പോലീസിന്റെ നിരീക്ഷണം ശക്തിപ്പെടുത്തിയിട്ടുണ്ട്. മാത്രമല്ല, വിദ്യാർത്ഥികൾക്കിടയിലെ ലഹരി, മയക്കുമരുന്ന് ഉപയോഗം തടയുന്നതിനായി പോലീസ്, വനിതാ-ശിശുവികസന വകുപ്പ്, സാമൂഹ്യനീതി വകുപ്പ്, പൊതുവിദ്യാഭ്യാസ വകുപ്പ്, എക്സൈസ്, തദ്ദേശ സ്വയംഭരണ വകുപ്പ്, ആരോഗ്യ വകുപ്പ് എന്നിവയുടെ സംയുക്താഭിമുഖ്യത്തിൽ ഒരു സ്റ്റാൻഡേർഡ് ഓപ്പറേറ്റിംഗ് പ്രൊസീജ്യർ തയ്യാറാക്കുന്നതിനുള്ള

			<p>പ്രവർത്തനങ്ങളും എക്സൈസ് വകുപ്പിന് കീഴിൽ പുരോഗമിക്കുന്നു.</p> <p>ലഹരിക്കടത്തിൽ ഉൾപ്പെടുന്നവരുടെയും ശിക്ഷിക്കപ്പെടുന്നവരുടെയും വിവരങ്ങൾ ശേഖരിച്ച് തയ്യാറാക്കുന്ന ഹിസ്റ്ററി ഷീറ്റ് എല്ലാ പോലീസ് സ്റ്റേഷനുകളിലും എക്സൈസ് റേഞ്ച് ഓഫീസുകളിലും ലഭ്യമാകുന്ന സംവിധാനം ഏർപ്പെടുത്തി വരുന്നു.</p> <p><u>PITNDPS Act</u></p> <p>ലഹരിയുമായി ബന്ധപ്പെട്ട കുറ്റകൃത്യങ്ങൾ ആവർത്തിക്കുന്നവർക്കെതിരെ The Prevention of Illicit Traffic in Narcotic Drugs and Psychotropic Substances Act 3(1) പ്രകാരം കരുതൽ തടങ്കലിൽ പാർപ്പിക്കുന്നതിനും അവരുടെ സ്വത്തുവകകൾ കണ്ടുകെട്ടുന്നതിനുമുള്ള നടപടികളും സ്വീകരിച്ചു വരുന്നു. എൻ ഡി പി എസ് ആക്ട് പ്രകാരം ശിക്ഷിക്കപ്പെടുന്ന വ്യക്തി കുറ്റകൃത്യം ആവർത്തിച്ചാൽ പരമാവധി ശിക്ഷയുടെ ഒന്നര ഇരട്ടി അധികം ശിക്ഷ ലഭിക്കുന്നതിന് ആക്ടിലെ സെക്ഷൻ 3(1) പ്രകാരം നടപടിയെടുക്കുകയും ചെയ്യുന്നു.</p>
(ബി)	<p>വകുപ്പിന്റെ ലഹരിവിരുദ്ധ നടപടികൾ ഊർജ്ജിതമാക്കുന്നതിന്റെ ഭാഗമായി പ്രത്യേകാനേഷണ സംഘവും ആവശ്യമായ അനുബന്ധ സംവിധാനങ്ങളും രൂപീകരിക്കുവാൻ ഉദ്ദേശിക്കുന്നുണ്ടോ; വിശദമാക്കാമോ;</p>	(ബി)	(എ) പിരിവിന്റെ മറുപടിയിൽ ഉൾക്കൊള്ളിച്ചിട്ടുണ്ട്.
(സി)	<p>ലഹരി കേസുകളിൽ പരിശോധനാ ഫലങ്ങൾ ലഭിക്കാൻ കാലതാമസം നേരിടുന്നത് ശ്രദ്ധയിൽപ്പെട്ടിട്ടുണ്ടോ; ഫോറൻസിക് സയൻസ് ലാബുമായി സഹകരിച്ച് ലഹരി കേസുകളിലെ പരിശോധനാ ഫലങ്ങൾ കാലതാമസം കൂടാതെ ലഭ്യമാക്കാൻ നടപടികൾ സ്വീകരിക്കുമോ; വിശദമാക്കാമോ;</p>	(സി)	<p>ചില കേസുകളിൽ പരിശോധനാ ഫലം ലഭിക്കുന്നതിന് കാലതാമസം വരുന്നത് ശ്രദ്ധയിൽപ്പെട്ടിട്ടുണ്ട്. ലഹരി കേസുകളിൽ ഉൾപ്പെട്ടിട്ടുള്ള സാംപിളുകൾ പരിശോധിക്കുന്നതിന് കേരളത്തിലെ സംസ്ഥാന ഫോറൻസിക് സയൻസ് ലബോറട്ടറിയിലും മൂന്ന് റീജിയണൽ ഫോറൻസിക് സയൻസ് ലബോറട്ടറികളിലും പൂർണ്ണമായ സംവിധാനങ്ങൾ നിലവിലുണ്ട്. നാർക്കോട്ടിക് വസ്തുക്കൾ പരിശോധിക്കുന്നതിന് മാത്രമായി തൃശ്ശൂർ റീജിയണൽ ഫോറൻസിക് സയൻസ് ലാബിൽ നാർക്കോട്ടിക് വിഭാഗം പ്രവർത്തിക്കുന്നുണ്ട്. കൂടാതെ എല്ലാ ജില്ലകളിലും പുതുതായി ആരംഭിച്ച ജില്ലാ ലാബുകളിലും ലഹരി പദാർത്ഥങ്ങൾ പരിശോധിക്കുന്നതിനുള്ള സംവിധാനം നിലവിലുണ്ട്. ആധുനിക സംവിധാനങ്ങൾ ഉപയോഗിച്ച് ലഹരി കേസുകളുടെ പരിശോധനാ റിപ്പോർട്ട് കാലതാമസം കൂടാതെ ലഭ്യമാക്കുവാൻ സാധിക്കുന്നതാണ്.</p>
(ഡി)	<p>വിദ്യാലയങ്ങളിലെ ലഹരി കേസുകൾ തടയാൻ വകുപ്പിൽ നിലവിലുള്ള പദ്ധതികൾ കൂടുതൽ</p>	(ഡി)	<p>സ്കൂൾ വിദ്യാർത്ഥികൾക്കിടയിലെ ലഹരിവ്യാപനം തടയുന്നതിനും മയക്കുമരുന്ന് ഉപഭോഗത്തിനെതിരെ</p>

<p>കാര്യക്ഷമമാക്കുന്നതിനും ലഹരി മാഫിയയുടെ പിടിയിലകപ്പെടുന്ന കുട്ടികളെ ഇരകളായി കണക്കാക്കുന്നതിനും നടപടി സ്വീകരിക്കുമോ; വിശദമാക്കാമോ;</p>	<p>അവബോധം സൃഷ്ടിക്കുന്നതിനും മയക്കുമരുന്നിന് ഇരകളെ തിരിച്ചറിയുന്നതിനുമായി ആരംഭിച്ച പുതിയ ക്യാമ്പൈനാണ് യോദ്ധാവ്. ഇതുവഴി കാര്യക്ഷമമായ ഇടപെടലാണ് പോലീസ് നടത്തിവരുന്നത്.</p> <p>മയക്കുമരുന്ന് കേസിൽ അകപ്പെടുപോകുന്ന കുട്ടികളെയും വിൽപ്പനക്കാരുടെ കാര്യർമ്മരായി പ്രവർത്തിക്കുന്ന കുട്ടികളെയും, ലഹരി വിപണന സംഘത്തിന്റെ വലയിൽപ്പെട്ടു പോകുന്ന കുട്ടികളെയും ശ്രദ്ധാപൂർവ്വം മനസ്സിലാക്കി അധ്യാപകർക്ക് ഇവരെ സംബന്ധിക്കുന്ന വിവരങ്ങൾ രഹസ്യമായി പോലീസിനും എക്സൈസിനും കൈമാറുന്നതിന് കഴിയും. ഇതിന് സഹായകരമായ വിധമാണ് പ്രവർത്തന രീതി ആസൂത്രണം ചെയ്തിട്ടുള്ളത്. അതോടൊപ്പം മെഡിക്കൽ കൗൺസിലർമാരുടെ സേവനം ഉറപ്പാക്കാനും നിർദ്ദേശിച്ചിട്ടുണ്ട്.</p> <p>എല്ലാ വിദ്യാഭ്യാസ സ്ഥാപനങ്ങളിലും ജനജാഗ്രതാ സമിതികൾ രൂപീകരിച്ചിട്ടുണ്ട്. ഇവയുടെ പ്രവർത്തനം കൂടുതൽ ശക്തിപ്പെടുത്തുന്നതുമാണ്. സ്കൂൾ പരിസരങ്ങളിൽ പ്രത്യേകിച്ച് മഫ്ലി പോലീസിന്റെ നിരീക്ഷണം ഏർപ്പെടുത്തിയിട്ടുണ്ട്. സംശയകരമായി ചുറ്റിത്തിരിയുന്ന വാഹനങ്ങൾ ഉൾപ്പെടെയുള്ളവയ്ക്ക് നിരീക്ഷണം ഏർപ്പെടുത്തിയിട്ടുണ്ട്. വീടുകളിലും സ്കൂളുകളിലും സ്വഭാവവ്യതിയാനം പ്രകടിപ്പിക്കുന്ന കുട്ടികളെക്കുറിച്ച് രക്ഷകർത്താക്കളും വിദ്യാർത്ഥികളെക്കുറിച്ച് അധ്യാപകരും പരസ്പരം അറിയിക്കുന്നതിന് തയ്യാറാകേണ്ടതുണ്ട്. ഇതിലൂടെ മാത്രമേ നാം ഉദ്ദേശിക്കുന്നവിധം പ്രവർത്തനങ്ങൾ ഫലപ്രാപ്തിയിലെത്തുകയുള്ളൂ.</p>
<p>(ഇ) വിൽപ്പനയ്ക്കായി മയക്കുമരുന്ന് കൈവശം വയ്ക്കുന്നവർക്കെതിരെ കർശനമായ നിയമ നടപടികൾ സ്വീകരിച്ചിട്ടുണ്ടോ; മയക്കുമരുന്നിന്റെ വിതരണവും ഉപയോഗവും വ്യാപനവും തടയാനായി നടപ്പാക്കിയ യോദ്ധാവ് പദ്ധതി ഫലപ്രദമാണോ; വിശദമാക്കാമോ?</p>	<p>(ഇ) (ഡി) പിരിവിന്റെ മറുപടിയിൽ ഉൾക്കൊള്ളിച്ചിട്ടുണ്ട്.</p>

സെക്ഷൻ ഓഫീസർ